

प्रेषक,

पी0सी0 शर्मा,
प्रमुख सचिव,
उत्तरांचल शासन,

सेवा में,

निदेशक,
नागरिक उड्डयन
उत्तरांचल, देहरादून।

नागरिक उड्डयन विभाग

देहरादून:दिनांक 16 फरवरी, 2006

विषय:— प्रत्येक जनपद में हैलीपैड के निर्माण की योजनान्तर्गत देहरादून शहर के अन्तर्गत हैलीपैड एवं हैगर के निर्माण की प्रशासनिक एवं वित्तीय स्वीकृति ।

महोदय,

उपर्युक्त विषय की ओर आपका ध्यान आकृष्ट करते हुए मुझे यह कहने का निदेश हुआ है कि प्रत्येक जनपद में हैलीपैड के निर्माण की योजना के अन्तर्गत जनपद देहरादून में देहरादून शहर के अन्तर्गत सहस्रधारा-मसूरी बाई पास मार्ग में मसूरी बाई पास मार्ग 03 कि०मी० की दूरी पर जिलाधिकारी देहरादून द्वारा राजस्व विभाग की चिन्हित भूमि, जिसका निःशुल्क हस्तान्तरण प्रश्नगत प्रयोजन हेतु नागरिक उड्डयन विभाग को किया जाना है, पर तीन हैलीपैड, एक हैगर, पायलटों के लिये एक कक्ष, बाउण्ड्रीवाल, जलमल निकासी, सम्पर्क मार्ग, टयूबवैल, ओवर हैड टैंक, आन्तरिक विद्युतीकरण तथा स्ट्रीट लाईट सम्बन्धी कार्य हेतु परियोजना प्रबन्धक, उत्तरांचल पेयजल संसाधन एवं विकास एवं निर्माण निगम लि० द्वारा गठित रुपये 231.50 लाख (रुपये दो करोड़ इकतीस लाख पचास हजार मात्र) की लागत के आगणन के विरुद्ध टी०ए०सी० द्वारा परीक्षणोपरान्त संस्तुत रुपये 197.35 लाख (रुपये एक करोड़ सतानबे लाख पैंतीस हजार मात्र) की प्रशासकीय तथा वित्तीय स्वीकृति प्रदान करते हुए इसके विपरीत वर्तमान वित्तीय वर्ष 2005-06 में रुपये 197.35 लाख (रुपये एक करोड़ सतानबे लाख पैंतीस हजार मात्र) की धनराशि को व्यय किये जाने हेतु अग्रिम आहरण की श्री राज्यपाल सहर्ष स्वीकृति प्रदान करते हैं ।

2— उक्त धनराशि की अलग से स्वीकृति प्रदान नहीं की जा रही है बल्कि इसका व्यय शासनादेश संख्या-89/IX(4)/2005-1(1)/2005-06 दिनांक 27 मई, 2005 द्वारा निदेशक नागरिक उड्डयन, उत्तरांचल, देहरादून के निवर्तन पर रखी गई धनराशि से ही वहन किया जायेगा।

3— उक्त धनराशि परियोजना प्रबन्धक, यूनिट-1, कनस्ट्रक्शन -विंग, उत्तरांचल पेयजल संसाधन विकास एवं निर्माण निगम, 16-इन्दिरा नगर, देहरादून को रेखांकित बैंक ड्राफ्ट अथवा कोषागार चैक के माध्यम से उपलब्ध कराई जायेगी।

4— निर्माण कार्य कराते समय नियमानुसार स्टोर परचेज नियमों का विशेष ध्यान रखा जाये।

5— व्यय करने से पूर्व जिन मामलों में बजट मैनुअल तथा वित्तीय हस्त पुस्तिका के नियमों/निर्देशों तथा अन्य स्थायी आदेशों के अन्तर्गत शासकीय अथवा अन्य सक्षम अधिकारी की स्वीकृति की आवश्यकता हो, उनमें व्यय करने से पूर्व ऐसी स्वीकृति अवश्य प्राप्त की ली जाये।

6— कार्य कराने से पूर्व एकमुश्त प्राविधानों का विस्तृत आगणन गठित कर सक्षम प्राधिकारी से स्वीकृति प्राप्त कर ली जाये।

7— धनराशि का व्यय करते समय मितव्ययता सम्बन्धी नियमों का पालन सुनिश्चित किया जायेगा।

8— कार्यों के निर्माण के सम्बन्ध में वित्त विभाग द्वारा निर्गत शासनादेश दिनांक 5 अप्रैल, 2005 का अनुपालन किया जायेगा।

9- कार्य करने से पूर्व स्थल का भर्ती-भांती निरीक्षण उच्चाधिकारियों एवं भूगर्ववेत्ता के साथ अवश्य करा लें। निरीक्षण के पश्चात् स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जायेगा।

10- निर्माण सामग्री को प्रयोग में लाने से पूर्व किसी प्रयोगशाला में टेस्टिंग करा ली जाये तथा उपयुक्त पाये जाने वाली सामग्री को ही उपयोग में लाया जाये।

11- स्वीकृत धनराशि का व्यय केवल उक्तानुसार अनुमोदित मदों पर ही किया जाये। अन्यत्र मदों में धनराशि का व्यय कदापि न किया जाये।

12- आवंटित धनराशि का दिनांक 31-3-2006 तक पूर्ण उपयोग कर उसके कार्य की भौतिक एवं वित्तीय प्रगति की सूचना नियमित रूप से मास में एक बार निर्धारित प्रपत्र के अनुसार शासन को उपलब्ध कराई जायेगी। यदि दिनांक 31-3-2006 तक कोई धनराशि अवशेष रहती है तो उसे शासन को समर्पित कर दी जायेगी।

13- कार्य अनुमोदित आगणन की सीमान्तर्गत ही कराये जायें, किसी भी दशा में पुनरीक्षित आगणन/ अतिरिक्त धनराशि की स्वीकृति प्रदान नहीं की जायेगी। कार्यदायी संस्था/इकाई द्वारा निर्दिष्ट मदों/कार्यों के अतिरिक्त किसी भी प्रकार की मद को परिवर्तित नहीं किया जायेगा।

14- कार्यदायी इकाई को आवंटित कार्य को शासन द्वारा निश्चित समयसीमा में पूर्ण कराया जाना होगा। कार्य की गुणवत्ता में कमी, कार्यों में शिथिलता एवं समयबद्धता के लिये सम्बन्धित निर्माण इकाई पूर्ण रूप से उत्तरदायी होगी।

15- इस सम्बन्ध में होने वाला व्यय वर्तमान वित्तीय वर्ष 2005-2006 के आय-व्यय के अनुदान संख्या-24 के लेखाशीर्षक 5053-नागर विमानन पर पूँजीगत परिब्यय 02-विमान पत्तन-आयोजनागत-800-अन्य व्यय 08 देहरादून में हैलीपैड एवं हेंगर का निर्माण कार्य-00- 24 वृहत् निर्माण कार्य की मद के नामें डाला जायेगा।

यह आदेश वित्त विभाग के अशासकीय संख्या- 205/XXVII(2)/2005,दिनांक 04 फरवरी,2006 में प्राप्त उनकी सहमति से जारी किये जा रहे हैं।

भवदीय,

(पी0सी0शर्मा)

प्रमुख सचिव

संख्या-632/IX(3)/हैलीपैड/2005-2006,समदिनॉकिंत

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तरांचल, ओबेरॉय मोटर बिल्डिंग, माजरा,देहरादून।
2. आयुक्त गढ़वाल मण्डल, पौड़ी।
3. जिलाधिकारी, देहरादून।
4. वरिष्ठ कोषाधिकारी, देहरादून।
5. परियोजना प्रबन्धक, यूनिट-1, कनस्ट्रक्शन -विंग, उत्तरांचल पेयजल संसाधन विकास एवं निर्माण निगम, 16, इन्दिरा नगर, देहरादून
6. वित्त अनुभाग-2
7. गार्ड फाइल।
8. एन0आई0सी0, सचिवालय, देहरादून।

आज्ञा से,

(पी0सी0शर्मा)

प्रमुख सचिव